

प्रेस वक्तव्य

नई दिल्ली, 23 दिसम्बर, 2009 : पूर्व प्रधानमंत्री श्री अटल बिहारी वाजपेयी जी के 86वें जन्मदिवस पर उनकी दीर्घ एवं स्वस्थ आयु की कामना के लिए शुक्रवार 25 दिसम्बर सांय 5:00 बजे भजन संध्या का आयोजन 'लोक अभियान' द्वारा किया गया है। भजनों का गायन प्रसिद्ध भजन गायक श्री अनूप जलोटा करेंगे। यह कार्यक्रम फिक्की सभागार, मंडी हाउस में आयोजित होगा।

इस अवसर पर विभिन्न राजनीतिक दलों के नेता उपस्थित रहेंगे, जिनमें सर्वश्री लाल कृष्ण आडवाणी पूर्व उपप्रधानमंत्री, नितिन गडकरी राष्ट्रीय अध्यक्ष भाजपा, शरद यादव सांसद एवं अध्यक्ष जेडीयू, श्रीमती सुषमा स्वराज नेता विपक्ष लोकसभा, श्री अरुण जेटली सांसद, राजनाथ सिंह पूर्व राष्ट्रीय अध्यक्ष भाजपा, मुलायम सिंह यादव सांसद एवं अध्यक्ष समाजवादी पार्टी, मनोहर जोशी सांसद शिव सेना, अमर सिंह सांसद, बी.जे.पंडा सांसद, ओम प्रकाश चौटाला पूर्व मुख्यमंत्री हरियाणा प्रमुख हैं।

कार्यक्रम के आयोजक पूर्व केन्द्रीय मंत्री एवं भाजपा के महामंत्री श्री विजय गोयल ने बताया कि वाजपेयी जी के निवास स्थान पर जन्मदिन का कोई कार्यक्रम नहीं रखा गया है, केवल सेवाभाव वाले कार्यक्रम विभिन्न स्थानों पर आयोजित किए जाएंगे।

अपनी प्रतिभा, नेतृत्व क्षमता और लोकप्रियता के कारण वे सभी वर्गों एवं दलों में सम्मानित हैं। एक अपराजय वक्ता, एक संवेदनशील कवि और एक विचारवान लेखक के साथ अटल जी एक सच्चे इंसान हैं। जाति, धर्म, सम्प्रदाय, देश-विदेश की संकुचित भावनाओं से ऊपर अटल जी भारत के महान नेता हैं, जिनके हृदय में सबके प्रति समान प्रेम है। पूरा देश उनकी स्वस्थ एवं लम्बी आयु की कामना कर रहा है।

प्रत्येक वर्ष की भांति इस साल भी चर्च मिशन रोड क्लॉथ मार्किट, फतेहपुरी, चांदनी चौक में क्लॉथ मार्किट वेलफेयर एसोसिएशन द्वारा अटल जी के जन्मदिवस पर रक्तदान शिविर का आयोजन किया जा रहा है।

भाजपा के वरिष्ठ नेता श्री अटल बिहारी वाजपेयी जी का जन्मदिवस 25 दिसम्बर 'राष्ट्र सुरक्षा संकल्प दिवस' के रूप में मनाया जाएगा। इसी दिन भाजपा से जुड़े कमल क्लब युवा मोर्चा द्वारा अशोक रोड स्थित भाजपा मुख्यालय में रक्तदान शिविर लगाया जाएगा एवं सुन्दरकाण्ड का पाठ भी किया जाएगा।